

प्रथम सूचना रिपोर्ट

(अन्तर्गत धारा 154 दण्ड प्रक्रिया संहिता)

1. जिला- जयपुर, थाना- प्रधान आरक्षी केंद्र, भू0 नि0 ब्यू0 जयपुर, वर्ष-2022 प्र0इ0रि0 सं.
.....70/22.....दिनांक.....3/3/2022
2. (i) अधिनियम:- धारा 7 भ्रष्टाचार निवारण (संशोधित) अधिनियम 2018
(ii) अधिनियम धारायें
(iii) अधिनियम धारायें
(iv) अन्य अधिनियम एवं धारायें(अ)
3. रोजनामचा आम रपट संख्या60..... समय5-30 P.M.....
(ब) अपराध घटने का दिन- बुधवार, दिनांक 02.03.2022 समय 01.27 पीएम
(स) थाना पर सूचना प्राप्त होने की दिनांक समय पीएम
4. सूचना की किस्म :- लिखित /मौखिक- लिखित
5. घटनास्थल :- भू-अभिलेख शाखा, तहसील चौमू, जिला जयपुर।
(अ) पुलिस थाना से दिशा व दूरी:-बजानिब उत्तर पश्चिम दिशा करीब 45 किमी
(ब) बीट संख्या.....जयरामदेही सं.....
(स) यदि इस पुलिस थाना से बाहरी सीमा का है तो
पुलिस थानाजिला
- 6.(1) परिवादी /सूचनाकर्ता :-
(अ) नाम- श्री राजेन्द्र प्रसाद यादव
(ब) पिता/पति का नाम- श्री बंशीधर यादव,
(स) जन्म तिथी- उम्र- 38 वर्ष
(द) राष्ट्रीयता - भारतीय
(य) पासपोर्ट संख्याजारी होने की तिथि
जारी होने की जगह
(र) व्यवसाय - मजदूरी।
(ल) पता- निवासी 323, पनिहारी होटल के पीछे, वार्ड नं0 12, हाड़ोता चौमू जयपुर
7. ज्ञात/अज्ञात संदिग्ध अभियुक्तों का ब्यौरा सम्पूर्ण विशिष्टियों सहित : -
(1) श्री निरंजन सिंह पुत्र श्री नन्द सिंह, जाति राजपूत, उम्र 51 साल निवासी ग्राम खेजरोली, तहसील चौमू, जिला जयपुर हाल भू-अभिलेख निरीक्षक, भू-अभिलेख शाखा, तहसील कार्यालय चौमू, जिला जयपुर।
8. परिवादी / सूचनाकर्ता द्वारा इतला देने में विलम्ब का कारण
9. चुराई हुई / लिप्त सम्पत्ति की विशिष्टियां (यदि अपेक्षित हो तो अतिरिक्त पन्ना लगायें).
.....
10. चुराई हुई/ लिप्त सम्पत्ति का कुल मूल्य- 1,000 रुपये लिप्त सम्पत्ति
11. पंचनामा/ यू.डी. केस संख्या (अगर हो तो)
12. विषय वस्तु प्रथम इत्तिला रिपोर्ट (अगर अपेक्षित हो तो अतिरिक्त पन्ना लगायें):-
दिनांक 7-02-2022 को परिवादी श्री राजेन्द्र प्रसाद यादव पुत्र श्री बंशीधर यादव, उम्र 38 वर्ष, निवासी 323, पनिहारी होटल के पीछे, वार्ड नं0 12, हाड़ोता चौमू जयपुर ने ब्यूरो कार्यालय में उपस्थित होकर इस आशय की लिखित शिकायत पेश करी कि "सेवामें, श्रीमान् अतिरिक्त महानिदेशक भ्रष्टाचार निरोधक ब्यूरो जयपुर विषय:- रिश्वत लेते हुये पकड़वाने बाबत। महोदय, निवेदन है कि मैं राजेन्द्र प्रसाद यादव पुत्र श्री बंशीधर यादव निवासी 323 पनिहारी होटल के पीछे वार्ड नं0 12 हाड़ोता त. चौमू जिला जयपुर का मूल निवासी हूं। ग्राम हाड़ोता मैं हमारी सामलाती कृषी जमीन है। जिस जमीन

की मौके की स्थिती सही करवाने के लिये पुरानी खसरा जमाबन्दी की आवश्यकता है। इसलिये मैं तहसील चौमूं में जाकर रिकार्ड बाबू जो पुराना रिकार्ड रखता है। जिसको नकल प्रार्थना पत्र दिया था जिसमें नकल देने के बदले मुझसे 1000/- रूपये मांगे हैं। बाबू का नाम निरंजन शेखावत उक्त बाबू से पहले भी कई बार पुराने नकल लेकर गया हूं। बिना पैसे के वो नकल नहीं देता है। मैं उसे रंगे हाथ रिश्वत लेते हुये पकड़वाना चाहता हूं। मेरी उससे कोई रंजीस या पैसे का उधार लेने देने बाकी नहीं है। कानूनी कारवाई करने की कृपा करे। एसडी- प्रार्थी राजेन्द्र प्रसाद यादव पुत्र श्री बंशीधर यादव निवासी 323 पणिहारी होटल के पीछे वार्ड नं० 12 हाडोता त. चौमूं जिला जयपुर मो० नं० 9602208333 दिनांक 07.02.2022"। परिवादी द्वारा प्रस्तुत लिखित शिकायत एवं दरियाफ्त से मामला रिश्वत का पाया जाने पर दिनांक 8-2-2022 एवं 21-2-2022 को रिश्वत मांग सत्यापन करवाया गया तो परिवादी से श्री निरंजन शेखावत भू-अभिलेख निरीक्षक द्वारा 1000/- रूपये रिश्वत की मांग की गई।

परिवादी के परिवार में मृत्यु हो जाने से परिवादी श्री राजेन्द्र प्रसाद यादव ट्रेप कार्यवाही दिनांक 2-3-2022 को उपस्थित ब्यूरो कार्यालय आया जिससे रिश्वत मांग सत्यापन वार्ता के क्रम में आरोपी को दी जाने वाली रिश्वत राशि पेश करने की कहने पर परिवादी श्री राजेन्द्र प्रसाद यादव ने अपने पास से एक नोट पांच सौ रूपये, दो नोट दो दो सौ रूपये तथा एक नोट सौ रूपये का कुल 1,000/- रूपये प्रस्तुत किए हैं। जिन पर स्वतंत्र गवाहान एवं परिवादी के समक्ष श्री रामकल्याण मीना हैड कानि० 25 से फिनोलपथलीन पाउडर लगाया जाकर मांग के अनुसरण में आरोपी को देने हेतु परिवादी श्री राजेन्द्र प्रसाद यादव को सुपुर्द किए गए। जिसकी फर्द पेशकशी नोट व दृष्टान्त फिनोलपथलीन पाउडर व सोडियम कार्बोनेट पाउडर एवं सुपुर्दगी नोट व सुपुर्दगी विभागीय डिजिटल वाईस रिकार्डर तैयार की जाकर शामिल पत्रावली की गई।

दिनांक 2-03-2022 को समय 11.50 एएम पर मन् पुलिस निरीक्षक मय परिवादी श्री राजेन्द्र प्रसाद यादव, दोनो स्वतंत्र गवाहान एवं ब्यूरो स्टॉफ मय ट्रेप बॉक्स मय सामान सरकारी के सरकारी वाहनो सहित ब्यूरो कार्यालय से रवाना होकर तहसील चौमूं, जिला जयपुर पर पहुंचकर ट्रेप जाल बिछाया गया।

समय करीब 1.27 पीएम पर परिवादी श्री राजेन्द्र प्रसाद यादव पुत्र श्री बंशीधर यादव, उम्र 38 वर्ष, निवासी 323, पणिहारी होटल के पीछे, वार्ड नं० 12, हाडोता चौमूं जयपुर ने भू-अभिलेख शाखा की बॉलकानी से निर्धारित ईशारा मन् पुलिस निरीक्षक को किया। परिवादी का ईशारा पाते ही आस पास खड़े स्वतंत्र गवाहान एवं ब्यूरो स्टॉफ को ईशारा करते हुए तहसील कार्यालय चौमूं के प्रथम तल पर पहुंचा जहां बॉलकानी में परिवादी खड़ा हुआ मिला जिसको पूर्व में सुपुर्द किया गया विभागीय डिजिटल वाईस रिकार्ड प्राप्त कर बंद करके सुरक्षित रखा गया। परिवादी ने भू-अभिलेख शाखा की तरफ ईशारा कर बताया कि कमरे में श्री निरंजन जी बैठे हुए हैं जिनकी मांग के अनुसार मैंने अभी-अभी रिश्वत के रूप में इनके मांगेनुसार 1000/- रूपये दिए हैं जो इन्होंने अपने हाथ में लेकर अपनी पेंट की दाहिनी जेब में रख लिए थे तथा नकल मुझे दे दी थी। इस पर परिवादी को साथ लेते हुए कमरे में प्रवेश हुआ तो कमरे में कुर्सी पर बैठे हुए व्यक्ति की तरफ ईशारा कर बताया कि यही निरंजन शेखावत बाबू है। इस पर कुर्सी पर बैठे हुए व्यक्ति को मन् पुलिस निरीक्षक ने अपना एवं स्वतंत्र गवाहान एवं ब्यूरो स्टॉफ का परिचय देते हुए उसका नाम पता पूछा तो उसने अपना नाम निरंजन सिंह पुत्र श्री नन्द सिंह, जाति राजपूत, उम्र 51 साल निवासी ग्राम खेजरोली, तहसील चौमूं, जिला जयपुर हाल भू-अभिलेख निरीक्षक, भू-अभिलेख शाखा, तहसील कार्यालय चौमूं, जिला जयपुर होना बताया। इस पर श्री निरंजन सिंह भू-अभिलेख निरीक्षक से परिवादी से अभी-अभी कुछ समय पहले लिए गए रिश्वत के 1000/- रूपये बाबत पूछा तो श्री निरंजन सिंह भू-अभिलेख निरीक्षक ने बताया कि मैंने इनको कृषि भूमि की नकल दी थी उनके रूपये लिए हैं जो मैंने बिना गिने ही मेरी पेंट की जेब में रख लिए हैं। यह भी पूछा कि नकल के कितने रूपये बनते हैं इस बारे में श्री निरंजन सिंह ने बताया कि रिकार्ड देखकर बता सकता हूं तथा यह भी बताया कि नकल तीन दिन में देने का नियम है परन्तु स्टाफ की कमी होने के कारण समय लग जाता है तथा अपने हाथों को आपास में रगड़ने लगा। आरोपी श्री निरंजन सिंह की बात का खण्डन करते हुए परिवादी ने बताया कि मैं इनको बाबू ही समझता था इन्होंने मुझे कभी भी नहीं बताया कि मैं गिरदावर हूं। श्री निरंजन

सिंह भू-अभिलेख निरीक्षक की ओर ईशारा कर बताया कि अभी-अभी कुछ समय पहले इनकी मांग के अनुसार रुपये देने व मेरी नकल लेने के लिए मैं इनके पास आया तो इनके पास एक व्यक्ति बैठा हुआ था जो इनसे बात कर रहा था उसको देखकर मैं बाहर खड़ा हो गया जैसे ही वह व्यक्ति निकलकर बाहर गया तो मैं अन्दर इनके पास गया तो मैंने जाते ही नमस्कार किया तो इन्होंने मुझे कहा कि कहा बिजी हो गए थे मैंने बताया कि पहले तो मेरी चाचीजी की भोजाई का देहान्त हो गया था इसके बाद मेरी चाची की मां खत्म हो गई थी आज फ्री हुआ हूं मेरे वह कागज दे दो इस पर इन्होंने कागज दे दिए और मुझसे पूर्व मे मांग के अनुसार रिश्वत के 1000/- रुपये देने का हाथ की अंगूलियों को मसलकर ईशारा किया तो मैंने अपने पास से 1000/- रुपये निकालकर इनको दिये थे इन्होंने अपने हाथ में रुपये लेकर अपनी पेंट की दाहिनी जेब में रख लिए थे तथा मैंने कहा था कि 1000/- रुपये है गिन लो तो इन्होंने बोला कि कोई बात नहीं मैं देख लूंगा। इसके बाद मैं आपको ईशारा करने बाहर आ गया था।

तत्पश्चात् ट्रेप बॉक्स से दो साफ कांच के गिलास निकलवाकर उनको भू-अभिलेख शाखा में रखे केम्पर से प्लास्टिक की बोतल में साफ पानी भरकर गिलासों को पुनः धुलवाकर उनमें साफ पानी डालकर एक-एक चम्मच सोडियम कार्बोनेट पाउडर का डालकर घोल तैयार करवाया जाकर समस्त हाजरीन को दिखाया गया तो हाजरीन ने गिलासों के घोल को देखकर रंगहीन होना बताया। तत्पश्चात् एक कांच के गिलास के तैयार शुदा घोल में श्री निरंजन सिंह के दाहिने हाथ की अंगूलिया व अंगूठे को बारी-बारी से डुबोकर धुलवाया गया तो धोवन का रंग गदमैला हो गया। जिसे समस्त हाजरीन ने गदमैला रंग होना स्वीकार किया। जिसे दो साफ कांच की शिशियों में आधा-आधा डालकर सील चिट मोहर कर मार्क आर-1, आर-2 अंकित कर बतौर वजह सबूत कब्जा एसीबी लिया गया।

इसी प्रक्रियानुसार दूसरे कांच के गिलास के तैयार शुदा घोल में श्री निरंजन सिंह के बांये हाथ की अंगूलियों व अंगूठे को बारी-बारी से डुबोकर धुलवाया गया तो धोवन का रंग गदमैला हो गया। जिसे समस्त हाजरीन ने गदमैला रंग होना स्वीकार किया। जिसे दो साफ कांच की शिशियों में आधा-आधा डालकर सील चिट मोहर कर मार्क एल-1, एल-2 अंकित कर बतौर वजह सबूत कब्जा एसीबी लिया गया।

तत्पश्चात् श्री निरंजन सिंह की पेंट की दाहिनी जेब की तलाशी स्वतंत्र गवाह हेमन्त कुमार सैनी से लिवाई गई दो पेंट की दाहिनी जेब में एक छोटी नोटों की गड्डी मिली है जिनको गिनवाया गया तो 1000/- रुपये मिले हैं जिनमें एक नोट पांच सौ रुपये का, दो नोट दौ-दौ सौ रुपये तथा एक नोट सौ रुपये का मिला है। जिनका मिलान पूर्व में कार्यालय में बनाई गई फर्द पेशकशी से मिलान करवाया गया तो हूबहू वही नम्बरी नोट होना पाए गए। उक्त नोटों को एक सफेद कागज में रख कर सील चिट मोहर कर संबंधित के हस्ताक्षर करवाकर बतौर वजह सबूत कब्जा एसीबी लिया गया।

दर्ज रहे कि श्री निरंजन सिंह भू-अभिलेख निरीक्षक द्वारा रिश्वती राशि अपने हाथ में लेकर अपने बदन पर पहनी हुई पेंट की दाहिनी जेब में रखे थे ऐसी स्थिति में पेंट की दाहिनी जेब का धोवन लिया जाना आवश्यक था। अतः बाजार से एक लोवर मंगवाया जाकर बदन पर पहनी हुई पेंट बरंग सलेटी उतरवाई जाकर लोवर पहनने को दिया गया।

तत्पश्चात् ट्रेप बॉक्स से एक साफ कांच का गिलास निकलवाकर उसे पुनः धुलवाकर प्लास्टिक की बोतल से गिलास में साफ पानी डालकर एक चम्मच सोडियम कार्बोनेट पाउडर का डालकर घोल तैयार करवाया जाकर हाजरीन को दिखाया गया तो धोवन का रंग रंगहीन होना स्वीकार किया। उक्त तैयार शुदा कांच के गिलास के घोल में श्री निरंजन सिंह के बदन से उतरवाई गई पेंट की दाहिनी जेब को उलटवाकर बारी-बारी से डुबोकर धोवन लिया गया तो धोवन का रंग गदमैला हो गया जिसे समस्त हाजरीन ने गदमैला रंग होना स्वीकार किया जिसे दो साफ कांच के गिलास में आधा-आधा डालकर कर सील चिट मोहर कर मार्क पी-1, पी-2 अंकित किया जाकर बतौर वजह सबूत कब्जा एसीबी लिया गया तथा पेंट की जेब के सुखवाकर जेब पर संबंधित के हस्ताक्षर करवाकर एक कपड़े की थैली में रखकर सील चिट मोहर कर संबंधित के हस्ताक्षर करवाकर मार्क-पी अंकित कर बतौर वजह सबूत कब्जा एसीबी लिया गया।

श्री निरंजन सिंह भू-अभिलेख निरीक्षक से परिवादी को दी गई नकल के संबंध में पूछा गया तो श्री निरंजन सिंह ने नकल फीस रजिस्टर देखकर बताया कि अभी-अभी कुछ समय पहले नकल

फीस रजिस्टर के क्रम संख्या 724, 725, 738, 740 पर अंकित नकले दी है उसके 176 रुपये बनते हैं तथा पहले भी नकल फीस रजिस्टर के क्रम संख्या 636, 637, 638, 703 की नकल जो दी है उसके 295 रुपये होते हैं इस प्रकार 471 रुपये होते हैं इसके अतिरिक्त ओर कोई नकल के रुपये इनके नहीं थे। श्री निरंजन सिंह की उक्त बात का खण्डन करते हुए परिवादी श्री राजेन्द्र प्रसाद यादव ने बताया कि जो मैंने पहले खसरा नम्बर की नकल ली थी उनकी नकल के पैसे पहले ही मैं दे गया तथा नकल पर जो टिकिट लगे हुए थे यह टिकिट मैं ही लेकर आया था यह जो टिकिट नकलो पर लगाये हैं यही फीस होती है नकल की फीस के तोर पर कोई रुपये बाकी नहीं थे आज जो मैंने 1000/- रुपये इनको दिए हैं वह बतौर रिश्वत के रूप में दिए हैं।

श्री निरंजन सिंह से पूछा कि नकलो पर जो टिकिट लगते हैं इसके अतिरिक्त ओर कोई नगद फीस भी लगती है क्या? इस पर श्री निरंजन सिंह भू-अभिलेख निरीक्षक ने बताया कि राजेन्द्र प्रसाद यादव को जो नकले अभी दी है उन पर जो टिकिट लगे हुए हैं वही फीस होती है यह रुपये मैंने नकलो पर टिकिट लगाये हैं उसके ही हैं। इस प्रकार परिवादी ने पुनः आरोपी की बात का खण्डन किया कि टिकिट पहले में ही खरीद कर इनको देकर गया था यह झूठ बोल रहे हैं।

विभागीय डिजिटल वाईस रिकार्डर को बारी-बारी से चलाकर सरसरी तौर पर सुना गया तो उसमें रिश्वत लेने देन के वक्त की वार्ता रिकार्ड होना पाई गई है। रिश्वत मांग सत्यापन एवं रिश्वत लेनदेन की नियमानुसार फर्द ट्रांसक्रिप्ट व सीडीया तैयार की गई।

दर्ज रहे कि परिवादी से नकल प्राप्त कर तथा नकल फीस रजिस्टर की फोटो प्रति करवाकर व परिवादी द्वारा पेश की गई नकल की फोटो प्रति करवाकर तहसील चौमू से प्रमाणित करवाकर पृथक से प्राप्त कर शामिल पत्रावली की जावेगी तथा मूल नकल वापस परिवादी को लौटाई जावेगी। रिकॉर्ड के अवलोकन से भी आरोपी द्वारा ली गई रिश्वती राशि 1000/- रुपये रिश्वती राशि होना रिकॉर्ड से प्रमाणित है।


अब तक की कार्यवाही से श्री निरंजन सिंह पुत्र श्री नन्द सिंह, जाति राजपूत, उम्र 51 साल निवासी ग्राम खेजरोली, तहसील चौमू, जिला जयपुर हाल भू-अभिलेख निरीक्षक, भू-अभिलेख शाखा, तहसील कार्यालय चौमू, जिला जयपुर द्वारा परिवादी श्री राजेन्द्र प्रसाद यादव की कृषि भूमि की नकल देने की एवज में 1000/- रुपये की मांग करना तथा मांग के अनुसरण में दिनांक 2-3-2022 को रिश्वत के 1000/- रुपये परिवादी से प्राप्त कर अपने हाथ में लेकर अपने बदन पर पहनी हुई पैंट की दाहिनी जेब में रखना तथा रिश्वती राशि आरोपी के बदन पर पहनी हुई पैंट की दाहिनी जेब से बरामद हुए हैं। जिनसे इसका उक्त कृत्य जुर्म अन्तर्गत धारा 7 भ्रष्टाचार निवारण (संशोधित) अधिनियम वर्ष 2018 का प्रमाणित पाया जाने पर आरोपी श्री निरंजन सिंह पुत्र श्री नन्द सिंह, जाति राजपूत, उम्र 51 साल निवासी ग्राम खेजरोली, तहसील चौमू, जिला जयपुर हाल भू-अभिलेख निरीक्षक, भू-अभिलेख शाखा, तहसील कार्यालय चौमू, जिला जयपुर को जरिये फर्द गिरफ्तारी नियमानुसार गिरफ्तार किया गया। घटनास्थल का नक्शा मौका पृथक से तैयार किया जाकर शामिल पत्रावली किया गया।

अतः आरोपी श्री निरंजन सिंह पुत्र श्री नन्द सिंह, जाति राजपूत, उम्र 51 साल निवासी ग्राम खेजरोली, तहसील चौमू, जिला जयपुर हाल भू-अभिलेख निरीक्षक, भू-अभिलेख शाखा, तहसील कार्यालय चौमू, जिला जयपुर के विरुद्ध अन्तर्गत धारा 7 भ्रष्टाचार निवारण (संशोधित) अधिनियम 2018 में बिना नम्बरी प्रथम सूचना रिपोर्ट क्रमांकन हेतु प्रेषित है।

(नीरज भारद्वाज)
पुलिस निरीक्षक,
भ्रष्टाचार निरोधक ब्यूरो,
जयपुर ग्रामीण, जयपुर।

कार्यवाही पुलिस


प्रमाणित किया जाता है कि उपरोक्त टाईप शुदा बिना नम्बरी प्रथम सूचना रिपोर्ट श्री नीरज भारद्वाज, पुलिस निरीक्षक, भ्रष्टाचार निरोधक ब्यूरो, जयपुर ग्रामीण, जयपुर ने प्रेषित की है। मजमून रिपोर्ट से जुर्म अन्तर्गत धारा 7 भ्रष्टाचार निवारण अधिनियम 1988(यथा संशोधित 2018) में आरोपी श्री निरंजन सिंह, भू-अभिलेख निरीक्षक, भू-अभिलेख शाखा, तहसील कार्यालय चौमू, जिला जयपुर के विरुद्ध घटित होना पाया जाता है। अतः अपराध संख्या 70/2022 उपरोक्त धारा में दर्ज कर प्रथम सूचना की प्रतियाँ रिपोर्ट नियमानुसार कता कर तफ्तीश जारी है।


3.3.22
पुलिस अधीक्षक-प्रशासन,
भ्रष्टाचार निरोधक ब्यूरो, जयपुर।

क्रमांक 639-43 दिनांक 3.3.2022

प्रतिलिपि:-सूचनार्थ एवं आवश्यक कार्यवाही हेतु प्रेषित है।

1. विशिष्ट न्यायाधीश एवं सेशन न्यायालय, भ्रष्टाचार निवारण अधिनियम, जयपुर, कं.स.-1, जयपुर।
2. अतिरिक्त महानिदेशक पुलिस, भ्रष्टाचार निरोधक ब्यूरो, जयपुर।
3. निबन्धक, राजस्व मण्डल, अजमेर।
4. पुलिस अधीक्षक-प्रथम, भ्रष्टाचार निरोधक ब्यूरो, जयपुर।
5. अतिरिक्त पुलिस अधीक्षक, भ्रष्टाचार निरोधक ब्यूरो, जयपुर देहात, जयपुर।


3.3.22
पुलिस अधीक्षक-प्रशासन,
भ्रष्टाचार निरोधक ब्यूरो, जयपुर।